

प्रिय अलौकिक परिवार,
ओमशान्ति,

84वें त्रिमूर्ति शिव जयन्ती के पावन अवसर पर लखनऊ, गोमती नगर सेवाकेन्द्र की ओर से हार्दिक शुभकामनायें, इस अवसर पर गोमती नगर स्थित वाटर टैंक पार्क में चार दिवसीय (20-23 फरवरी) “बाबा अमरनाथ की दिव्य झांकी” का आयोजन किया गया। जिसका उदघाटन मा0 कैबिनेट मंत्री - चीनी एवं मिल मंत्री भ्राता सुरेश राणा जी द्वारा दीप प्रज्ज्वलित करके एवं फीता काटकर किया गया। झांकी के साथ-साथ आध्यात्मिक चित्र प्रदर्शनी का भी आयोजन किया गया। मुख्य आकर्षण का केन्द्र एल0ई0डी0 के माध्यम से दिये जाने वाला समय की पहचान, योग की अनुभूति एवं 40 फीट शिवलिंग था, जो सभी आगन्तुकों को सहज ही आकर्षित कर रहा था। झांकी के अन्तिम दिन लखनऊ की महापौर बहन संयुक्ता भाटिया जी ने झांकी का अवलोकन कर प्रसन्नता के साथ विश्व विद्यालय के द्वारा की जा रही सेवाओं की सराहना किया।

शिव जयन्ती के दिन गोमती नगर सेवाकेन्द्र पर ‘शिव ध्वजारोहण’ के पश्चात “पैदल शान्ति यात्रा-ईश्वरीय सन्देश” का भी आयोजन किया गया, जो सेवाकेन्द्र से प्रारम्भ होकर अलग-अलग रास्तों से गुजरता हुआ “बाबा अमरनाथ की दिव्य झांकी” आयोजन स्थल पर जा कर सम्पन्न हुआ। गुलजार उपवन में भी शिव जयन्ती के निमित्त शिव ध्वजारोहण का आयोजन किया गया, जिसमें अन्य सेवाकेन्द्रों के भी भाई-बहन एकत्रित होकर एक दूसरे का उत्वाहवर्धन करते हुये कार्यक्रम की शोभा बढ़ाया।